



धर्मप्रांतीय उपासना आयोग, वसई

प्रायश्चित्काळातील दुसरा रविवार

सांयप्रार्थना

महत्वाची सूचना : ख्रिस्तसभेची प्रार्थना किंवा बिविअरी प्रार्थना हा प्रकार खूप प्राचीन आहे. मठवासी धर्मगुरुंकडून आलेली ही प्रार्थना चर्च आपली अधिकृत प्रार्थना म्हणून मानते. सदर प्रार्थनेचं एक महत्वाचं वैशिष्ट्य म्हणजे ही संपूर्ण प्रार्थना वायवलवर आधारीत आहे. धर्मगुरु धर्मभगिनी तसेच अनेक प्रापंचिक ही प्रार्थना नित्यनेमाने करीत असतात. आपल्या संपूर्ण कुटुंबाला एकत्रित करून आपण ही प्रार्थना करावी. चिंतन व गरजेनुसार विनंत्या ह्या प्रार्थनेमध्ये अंतर्भूत करता येतील. ख्रिस्त सभेची ही महत्वाची प्रार्थना करण्यापूर्वी घरात प्रार्थनामय वातावरण तयार करा. टिळी मोबाईल वंद करा घरातल्या राजपिठासमोर मेणवल्या लावा प्रार्थनेला योग्य असे कपडे करा व आपल्या कुटुंबासाठी हा एक भक्तीमय सोहळा बनवा. ख्रिस्तसभेची ही महत्वाची प्रार्थना आपणांस सतत प्रेरणा देत राहो.

चरण : हे देवा, आमच्या सहाय्यास ये .

प्रतिसाद : हे प्रभो, माझ्या सहाय्यास धावून ये .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

गीत : प्रायश्चित्काळातील गीत

प्रतिगीत १: परमेश्वर तुझा राजदंड पवित्र जनांच्या वैभवासह पाठवील .

स्तोत्र - ११० : १ - ५, ७

माझ्या प्रभूला परमेश्वर म्हणतो,
मी तुझे वैरी तुझे पदासन करीपर्यंत
तू माझ्या उजवीकडे वैस .

परमेश्वर तुझे बलवेत्र सियोनेतून पुढे नेर्ईल;
तो म्हणतो, तू आपल्या शत्रूवर प्रभुत्व कर.

तुझ्या पराक्रमाच्या दिवशी तुझे लोक संतोषाने पुढे होतात,
पावित्र्याने मंडित झालेले तुझे तस्ण
तुला पहाटेच्या दहिवरासारखे आहेत .

परमेश्वराने शपथ वाहिली आहे
आणि ती तो बदलणार नाही;
ती अशी की, मलकीसदेकाच्या संप्रदायाप्रमाणे
तू युगानुयुग याजक आहेस .

तुझ्या उजव्या हाताकडे असलेला प्रभू
आपल्या क्रोधाच्या दिवशी राजांचा वीमोड करील;
मागानि चालत असता तो ओहोळातले पाणी पिर्ईल;
आणि आपले डोके वर करील .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत १: परमेश्वर तुझा राजदंड पवित्र जनांच्या वैभवासह पाठवील .

प्रतिगीत २: स्वर्ग आणि पृथ्वीच्या निर्मात्या एकाच देवाची आम्ही आराधना करतो .

स्तोत्र ११५: १ - १८

हे परमेश्वरा, आमचे नको, आमचे नको,
तर आपल्या नावाचे गौरव कर;
कारण तू दयाळू व सत्य आहेस .
ह्यांचा देव कोठे? असे राष्ट्रांनी का म्हणावे?

आमचा देव स्वर्गात आहे;
त्याला योग्य दिसते ते सर्व तो करितो .
त्यांच्या मूर्ती केवळ सोनेरूपे आहेत;
त्या मनुष्यांच्या हातच्या कृती आहेत .

त्यांना तोंड आहे पण बोलता येत नाही;
त्यांना डोळे आहेत पण दिसत नाही;
त्यांना कान आहेत पण ऐकू येत नाही;
त्यांना नाक आहे पण वास येत नाही;

त्यांना हात आहेत पण स्पर्श करिता येत नाही;
पाय आहेत पण चालता येत नाही;
त्यांच्या कंठातून शब्द निघत नाही .
त्या बनविणारे व त्यांच्यावर भाव ठेविणारे
सर्व त्यांच्यासारऱ्ये बनतात .

हे इस्त्राएला, परमेश्वरावर भाव ठेव;
तोच त्यांचा साहाय्यकर्ता व त्यांची ढाल आहे .
हे अहरोनाच्या घराण्या, परमेश्वरावर भाव ठेव;
तोच त्यांचा साहाय्यकर्ता व त्यांची ढाल आहे .

आहो परमेश्वराचे भय धरणाच्यांनो,
परमेश्वरावर भाव ठेवा;
तोच त्यांचा साहाय्यकर्ता व त्यांची ढाल आहे .
परमेश्वराने आमची आठवण केली आहे;
तो आशीर्वाद देईल, इस्त्राएलाच्या घराण्याला आशीर्वाद देईल,
अहरोनाच्या घराण्याला आशीर्वाद देईल .

परमेश्वराचे भय धरणाच्या लहानथोरांस तो आशीर्वाद देईल .
परमेश्वर तुमची अधिकाधिक वाढ करो .
तुमची व तुमच्या मुलांची वाढ करो .

आकाश आणि पृथ्वी ही निर्माण करणाच्या
परमेश्वराचा तुमच्यावर आशीर्वाद असो .
स्वर्ग तर परमेश्वराचा आहे;
पण पृथ्वी त्याने मानवजातीला दिली आहे .

मेलेले म्हणजे निःशब्दस्थानी उतरलेले
कोणीही परमेश्वाचे स्तवन करीत नाहीत;
पण आम्ही येथून पुढे सर्वकाळ परमेश्वाचा धन्यवाद करीत राहू .
परमेश्वाचे स्तवन करा .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत २ : स्वर्ग आणि पृथ्वीच्या निर्मात्या एकाच देवाची आम्ही आराधना करतो .

प्रतिगीत ३ : देवाने आपल्या स्वतःच्या पुत्राला राखून ठेवले नाही परंतु आम्हा सर्वासाठी त्याला दिले .

काव्य - १ पेत्र २ : २१ - २४

बिक्रमानेही तुम्हासाठी दुःख भोगले
आणि तेणेकरून तुम्ही त्याच्या पावलांवर पाऊल ठेवून चालावे म्हणून
त्याने तुम्हाकरिता कित्ता घालून दिला आहे;
त्याने पाप केले नाही
आणि त्याच्या मुख्यात कपट आढळले नाही;
त्याची निंदा होत असता
त्याने उलट निंदा केली नाही;
दुःख भोगीत असता त्याने धमकाविले नाही;
तर यथार्थ न्याय करणाऱ्याकडे स्वतःला सोपवून दिले .

त्याने स्वतः तुमची आमची पापे स्वदेही वाहून खांबावर 'नेली',
ह्यासाठी की आपण पापाला मेलेले होऊन सदाचरणासाठी जगावे .

त्याला बसलेल्या माराने तुम्ही निरोगी झाला आहा .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत ३ : देवाने आपल्या स्वतःच्या पुत्राला राखून ठेवले नाही परंतु आम्हा सर्वासाठी त्याला दिले .

शर्यतीत धावणारे सर्व धावतात पण एकालाच वक्षीस मिळते हे तुम्हाला ठाऊक नाही काय? असे धावा की तुम्हाला ते मिळेल . स्पर्धेत भाग घेणारा प्रत्येक जण सर्व गोष्टीविषयी इंद्रियदमन करितो; ते नाशवंत मुकूट मिळविण्यासाठी असे करितात, आपण तर अविनाशी मुकूट मिळविण्यासाठी असे करितो .

लघु प्रतिसाद

प्रतिसाद: हे परमेश्वरा, दया कर आणि आमची प्रार्थना एक, कारण आम्ही तुझ्याविरुद्ध पाप केले आहे .

प्रतिसाद: हे परमेश्वरा, दया कर आणि आमची प्रार्थना एक, कारण आम्ही तुझ्याविरुद्ध पाप केले आहे .

चरण: हे खिरस्ता, तुझा धावा करणाऱ्यांच्या प्रार्थना एकून घे .

प्रतिसाद: हे परमेश्वरा, दया कर आणि आमची प्रार्थना एक, कारण आम्ही तुझ्याविरुद्ध पाप केले आहे .

त्रैक्य स्तुती: पिता, पुत्र आणि पवित्र आत्मा ह्यांचा गौरव असो .

प्रतिसाद: हे परमेश्वरा, दया कर आणि आमची प्रार्थना एक, कारण आम्ही तुझ्याविरुद्ध पाप केले आहे .

मरियेच्या स्तोत्राचे प्रतिगीत : तुम्ही जे पाहिले ते मनुष्याचा पुत्र मरणातून उठविला जाईपर्यंत कोणालाही सांगूनका .

मरियेचे स्तोत्रः: लूक १:४६-५५

‘माझा जीव प्रभूला’ थोर मानितो

आणि ‘देव जो माझा तारणारा’

त्याच्यामुळे माझा आत्मा ‘उल्हासला आहे;’

कारण ‘त्याने’ आपल्या ‘दासीच्या दैन्यावस्थेचे अवलोकन केले आहे .’

पाहा, आतापासून सर्व पिढ्या मला धन्य म्हणतील;

कारण जो समर्थ आहे,

त्याने माझ्याकरिता महत्कृत्ये केली आहेत;

आणि ‘त्याचे नांव पवित्र आहे,’

आणि जे ‘त्याचे भय धरितात,

त्यांच्यावर त्याची दया पिढ्यानुपिढ्या आहे .’

त्याने आपल्या बाहूने पराक्रम केला आहे;

जे आपल्या अंतःकरणाच्या कल्पनेने ‘गर्विष्ठ आहेत

त्यांची त्याने दाणादाण केली आहे .’

‘त्याने अधिपर्तींस’ राजसनांवरून ‘ओढून काढिले आहे,’
‘त्याने भुकेलेल्यांस उत्तम पदार्थानी तृप्त केले आहे,’
व ‘धनवानांस रिकामे लावून दिले आहे .’

आपल्या पूर्वजांस’ त्याने सांगितले ‘त्याप्रमाणे आब्राहाम’
व त्याचे ‘संतान ह्यांच्यावरील दया’ सर्वकाळ ‘समरून
त्याने आपला सेवक इस्त्राएल ह्याला साहाय्य केले आहे .’

पिता पुत्र आणि पवित्र आत्मा ह्यांचा गौरव असो .
जसा प्रारंभी होता तसा आता आणि सदासर्वदा असो . आमेन .

मरियेच्या स्तोत्राचे प्रतिगीत : तुम्ही जे पाहिले ते मनुष्याचा पुत्र मरणातून उठविला जाईपर्यंत कोणालाही सांगू नका .

मध्यस्थीच्या प्रार्थना

प्रतिसाद : हे प्रभू येशू, तुझ्या कुटंबाची भेट घे .

आपले मस्तक आणि आपला स्वामी असलेल्या खिस्ताचे आपण आभार मानू या . श्रद्धेने आणि नम्रतेने आपण त्याच्याकडे प्रार्थना करू या कारण तो सर्वांशी चांगुलपणाने वागला आणि त्याने सर्व मनुष्यांची सेवा केली . **प्रतिसाद :** हे प्रभू येशू, तुझ्या कुटंबाची भेट घे .

हे प्रभो, तुझ्या खिस्तसभेतील विशपांना आणि धर्मगुरुंना सहाय्य कर . ते तुझ्या पाळकीय कार्यात सहभागी झाले आहेत - त्यांनी सर्व लोकांना पित्याकडे घेऊन जावे म्हणून त्यांना तुझ्याशी एकरूप कर . **प्रतिसाद :** हे प्रभू येशू, तुझ्या कुटंबाची भेट घे .

घवास करणाऱ्यांचे संरक्षण करण्यासाठी तू तुझ्या दिव्य दूतांना पाठवून दे . - त्यांना सर्व अनिष्टांपासून वाचव आणि सुखरूप आपल्या घरी घेऊन ये . **प्रतिसाद :** हे प्रभू येशू, तुझ्या कुटंबाची भेट घे .

ऋर्वांशी प्रेमाने वागण्यास आम्हांस शिकव - तुझ्याप्रमाणे सर्वांची मनापासून सेवा करण्यास आम्हांस पेरणा दे . **प्रतिसाद :** हे प्रभू येशू, तुझ्या कुटंबाची भेट घे .

ऋर्व लोक मित्रत्वाच्या भावनेने जीवन जगू शकतील असा मानवी समूह उभारण्यांस आम्हांला सहाय्य कर - हे प्रभो, आम्हांला तुझ्या प्रेमात एकत्र कर . **प्रतिसाद :** हे प्रभू येशू, तुझ्या कुटंबाची भेट घे .

मृतांवर तुझ्या प्रेमाचा प्रकाश पडू दे - त्यांना तुझे दिव्य दर्शन घडू दे. **प्रतिसाद :** हे प्रभू येशू, तुझ्या कुटंबाची भेट घे.

आमच्या स्वर्गीय वापा ...

समारोपाची प्रार्थना:

हे प्रभो, आमच्या स्वर्गीय वापा, तुझ्या पुत्राचे शब्द ऐकण्यासाठी आम्हाला साहाय्य कर. तुझ्या शब्दाने आम्हाला प्रकाशित कर. तुझ्या वैभवराज्याच्या दिशेने वाटचाल करण्यास आम्हाला मार्गदर्शन कर. ही प्रार्थना आण्ही, तुझ्याबरोबर पवित्र आत्म्याच्या ऐक्यात, सर्वकाळ जिवंत राहणारा व राज्य करणारा, एकच परमेश्वर, तुझा पुत्र, आमचा प्रभू येशू ग्विस्त ह्याच्याद्वारे करतो.

समारोप विधी:

प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो.

प्रतिसाद: आमेन .

(धर्मप्रांतीय उपासना आयोग फा. रॅवर्ट डिसोजा हयांच्या अथक परिश्रमाबद्दल तसेच सहाय्य करणाऱ्या सर्वांचा ऋणी आहे.)